

حکیم محمود احمد ظفر

حکیم حافظ عبد الرشید چیمہ رحمۃ اللہ علیہ

جس طرح مشکل کو پنی خوشبو کا اشتہار دینا نہیں پڑتا۔ اس کی خوشبو بذاتِ خود اپنا اٹھاہار اور اعلان ہوتی ہے، اسی طرح حکیم حافظ عبد الرشید علم الادیان اور علم الابد ان دونوں سے علم و عمل کی خوشبو بن کرنے صرف خود مہکنے لگے بلکہ یہ گل صدر گ پورے چچپ وطنی کو مہکاتا رہا۔

میں نے تو دو تین دفعہ بیماری کی حالت میں ان کی زیارت کا شرف حاصل کیا ہے۔ نہایت کم گوبزرج تھے لیکن بات جتنی بھی کرتے، وہ ۵۲ ماشہ ۸ رقیٰ کی۔ وجہ اس کی بزرگوں کی وہ صحبت تھی جو انسان کو کندن بنا کر رکھ دیتی ہے۔ وہ واقعی ایک کندن تھے۔ میں نے جب بھی ان سے محضربات کی تو ان کے محض جواب سے پتا چلتا ہے کہ ان کی زندگی کے مقاصد ہمیشہ جلیل رہے اور امیدیں نہایت قلیل۔ ان کی اس خوبی نے ان کو چچپ وطنی کے قافلہ حریت کا سرخیل بنادیا۔

اللہ تعالیٰ نے مال و زر بھی دیا ہوا تھا لیکن وہ مال مست نہیں تھے بلکہ حال مست تھے۔ ان کا مال ان کی اولاد ہے جس پر وہ ہمیشہ ناز اور شکر خداوندی کیا کرتے تھے۔ خاص طور پر اپنے بڑے فرزند جناب عبد اللطیف خالد چیمہ صاحب اللہ ان کی عمر کو دراز فرمائے اور اپنے باپ کا صحیح جانشیں بنائے۔ میں نے حکیم حافظ عبد الرشید صاحب رحمۃ اللہ کی زندگی کا جو تجزیہ کیا ہے۔ اس کا اختصار یہ ہے کہ ان کی نظر میں قصر مراد رجہر بے درد و نوں برابر ہوتے تھے۔ نہ وہاں سرشار اور نہ بیہاں بے قرار۔ ایسے لوگ شاہی میں انداز فقیر ان اور گدائی میں شوکت شاہانہ رکھتے ہیں۔ جس مقصد اور جماعت کو درست سمجھا، اسی کے ساتھ ساری زندگی صرف کردی۔ وہ شب پرست نہیں شب زندہ دار تھے۔

حدیث میں آتا ہے کہ آدمی جس مٹی سے پیدا ہوتا ہے، وہیں دفن ہوتا ہے۔ جنتِ ابیقُع کی مٹی کا تقاضا ان کے قلب میں انگڑا یاں لے کر زبان سے عمرہ کا تقاضا کر رہا تھا۔ چنانچہ گز شتمہ ماکہ مکرمہ میں عمرہ ادا کیا اور پھر جب دیا ہے عجیب صلی اللہ علیہ وسلم میں تشریف لے گئے تو جنتِ ابیقُع کی مٹی نے انھیں کھینچ لیا۔ رحمۃ اللہ تعالیٰ رحمۃ واسعة

دوستو! دیکھا تماشا یاں کا سب

تم رہو خوش ، ہم تو اپنے گھر چلے

حکیم حافظ عبد الرشید صاحب مرحوم مغفور نے اس دنیا کا زرمباد لہ تو نہیں کیا لیکن آخرت کا زرمباد لہ یعنی اعمال صالح کافی حد تک کمالیا۔ کچھ اپنی تعلیم و تبلیغ اور کچھ اپنی طویل بیماری سے اور جاں بلب میریضوں کو اپنی حکمت و طبابت اور اللہ کے حکم سے عروجِ صحت سے ہم کنار کرنے سے۔ مجھے تو ان کے انتقال کا سن کر بار بار یہ شعر یاد آتا تھا:

ملک عدم توں ننگے پنڈے ایس جہانے اوندا اے

بندہ اک کفن دی خاطر کنائ پینڈا کردا اے

مرحوم کے صاحبزادگان عبد اللطیف خالد چیمہ، جاویدا قبائل چیمہ، حافظ جیبیں اللہ چیمہ کے علاوہ ان کے بھانج جناب ڈاکٹر محمد عظیم چیمہ اور دیگر اقراء کے غم میں برابر کاشتہ رکیک ہوں اور آخرت میں ان کے درجات کی بلندی کے لیے دست بدعا ہوں۔

حکیم حافظ محمد قاسم
ناشر نشریات مجلس احرار اسلام چیجو طینی

حکیم حافظ عبدالرشید چیمہ نور اللہ مرقدہ

دیکھا اور سنایا ہے کہ بچے حفظ قرآن سے بھاگ جاتے ہیں۔ لیکن یہ نہیں دیکھا گیا کہ گھر سے بھاگ کر مدرسہ میں قرآن پاک حفظ کر رہے ہوں۔ حکیم حافظ عبدالرشید صاحب رحمۃ اللہ علیہ نے یہ کام بھی کر دکھایا کہ گھر سے بھاگ کر قرآن سے محبت کی اور اس کو سینے میں محفوظ کیا۔ انہوں نے ساری عمر ختم نبوت کے مجاز پر خدمات انجام دیں اور دینی تحریکوں کی سرپرستی فرمائی۔ جس کا اللہ تعالیٰ نے ان کو یہ صلدیا کہ دیا ربیع صلی اللہ علیہ وسلم میں موت آگئی۔ مسجد بنوی میں نماز جنازہ پڑھایا گیا اور حضرات صحابہ کرام رضی اللہ عنہم کی قبور کے ساتھ جنتِ الْبَقِیع میں محفون ہوئے۔ یہ اللہ تعالیٰ کا ان پر خاص فضل و کرم تھا اور نبی اکرم صلی اللہ علیہ وسلم کی ختم نبوت کا صدقہ تھا کہ یہ انعامات اللہ تعالیٰ نے اسی دنیا میں عنایت فرمادیئے۔ آج ان کی اولاد بھی انھی دینی مجاہدوں پر سرگرم عمل ہے۔ دعا ہے کہ اللہ تعالیٰ ان کو ثابت قدم رکھے۔ حضرت حافظ صاحب[ؒ] نے ۲۰ سال حکمت کے ذریعے حقیقی معنوں میں دکھی انسانیت کی خدمت کی۔ چیجو طینی میں موجود اکثر حکماء اور پنساری حافظ صاحب کے شاگرد ہیں۔

پنسار کے کاروبار میں دونبری ہی اس کی اصل چیک ہے لیکن حافظ صاحب نے ۵۰ سال سے زائد پنسار کا کام صاف سترہ اور شرعی اصولوں کے مطابق کیا۔ ہرگاہ کہ کو اپنا سمجھ کر پورا ناپ تول کر صاف سترہ اور معیاری سامان دیا۔ یہی وجہ ہے کہ شہر اور گردنواح کے لوگ آج بھی آکر حافظ صاحب کی دکان کا پوچھتے ہیں۔ جب کہ ان کو پنسار چھوڑے ۲۰ سال ہونے کو ہیں کہ اب وہ صرف حکمت کرتے تھے۔ یہ ان کی دیانت اور امانت کا نتیجہ تھا۔ رام بھی حافظ صاحب کا شاگرد ہے۔ آج سے ۸ سال قبل جب والد حفظ صاحب کی شاگردی میں بٹھانے آئے تو مزاہ فرمایا کہ اس کو چھوڑ جاؤ دیکھتے ہیں کہ اس سے ہمارا ”قارورہ“ ملتا ہے یا نہیں۔ تب اب تک ہر مشکل وقت میں خصوصاً جب ادویات کی پیچان نہ ہوتی یا ادویات کے نہنوں میں قدیم طبی الفاظ کی سمجھنے آتی تو ہمیشہ شفقت فرمائی اور تشریح اس دوائی کے مزاج، خاصیت، کیفیت اور اہمیت بارے مطلع کیا۔ وہ شاگردوں کو پوری توجہ اور محبت سے سرفراز کرتے۔

دینی خدمات:

حضرت حافظ صاحب جسمانی علاج کے علاوہ روحانی علاج بھی کرتے۔ آپ روحانیت کے اعلیٰ درجے پر فائز تھے لیکن انہوں نے کبھی اپنی بزرگی ظاہر نہیں ہونے دی بلکہ بزرگی پر مزاج کا پردہ ڈال کر رکھا تھا۔ مشہور ہے کہ زیادہ مزاج کرنے والا رعب و دبدبہ کھوپیٹھتا ہے لیکن حافظ صاحب اس معاملہ میں مستثنی تھے۔ ان کا رعب اپنے گاؤں میں مدرسہ میں، مطب میں ہر جگہ چلتا تھا۔ آپ ۱۹۲۷ء میں پیدا ہوئے۔ بچپن میں قرآن پاک حفظ کیا اور سکول میں پرانیری تک تعلیم

حاصل کی۔ یہاں آپ کے استاد مولانا عبدالمسعود ڈوگر کے دادا جان حاجی ماسٹر فضل دین ڈوگر مرحوم تھے۔ درس نظامی کی کتب مختلف اوقات میں مختلف اساتذہ سے پڑھیں۔ حضرت مولانا غلام محمد نور اللہ مرقدہ سے جامع مسجد چیچپہ وطنی میں اسی طرح حافظ احمد دین صاحب دادرہ بالا ہڑپہ، کندیاں شریف، مرشد آباد ضلع بھکر اور کچا کھوہ کے مختلف مدارس اور اساتذہ سے علمی پیاس بجھائی۔ ان کے اپنے بیان کے مطابق مولانا غلام محمد رحمۃ اللہ علیہ، ماسٹر فضل دین مرحوم اور حضرت حافظ احمد دین رحمۃ اللہ کا ان کی تربیت پر گہرا اثر تھا۔ یہ دونوں حضرات خانقاہ سراجیہ سے متصل تھے۔ حافظ صاحب نے سلسلہ نقشبندیہ میں پہلی بیعت حضرت حاجی جان محمد رحمۃ اللہ علیہ باگڑ سرگانہ سے کی جو کہ حضرت مولانا احمد خان صاحب رحمۃ اللہ علیہ کے (بانی خانقاہ سراجیہ کندیاں شریف) کے خلیفہ مجاز تھے۔ حضرت حاجی صاحب نے آپ کو خلافت سے بھی نوازا۔ ان کی وفات کے بعد حضرت مولانا خواجہ خان محمد صاحب دامت برکاتہم سے دوسرا بیعت کی اور حضرت خواجہ صاحب سے بھی آپ مجاز تھے۔ انہوں نے اپنے گاؤں چک نمبر ۲/۲۱۲۔ ایں جس کا نام بستی سراجیہ بھی ہے، ایک دینی مدرسہ بھی بنارکھا تھا جہاں بچوں کو حفظ قرآن کی دولت سے نواز جا رہا ہے اور یہ صدقہ جاریہ تا قیامت جاری رہے گا۔ اسی مدرسہ میں آج سے ۳۵ سال قبل امیر مجلس احرار اسلام پیر جی عطاء الہیمن بخاری بھی پڑھاتے رہے ہیں۔ قیام پاکستان کے بعد سب سے پہلی تحریک ختم نبوت ۱۹۵۳ء میں شروع ہوئی تو گرفتار ہونے والوں میں آپ بھی شامل تھے۔ اسی طرح ہر تحریک چاہے وہ تحریک دفاع صحابہ ہو یا تحریک دفاع طالبان، ان میں بھرپور حصہ لیا۔ اسی طرح جمعیت علماء اسلام ضلع ساہیوال کے بانی ارکان میں شامل تھے اور آخری وقت تک جمعیت علماء اسلام ضلع ساہیوال کے سرپرست رہے ہیں۔ ایسی ہی وائیکی عالمی مجلس تحفظ ختم نبوت سے تادم مرگ رہی ہے۔ دینی تحریکات اور جماعتوں سے اپنے تعلق کونجات کا ذریعہ قرار دیتے تھے۔ افسوس کہ اب تمام جماعتوں ایسے سرپرستوں سے محروم ہوتی جا رہی ہیں۔

حافظ صاحب علماء کرام سے بہت زیادہ محبت کرتے تھے اور علماء کرام اپنے علاج اور دویات کے لیے حضرت حافظ صاحب سے ہی رابطہ کرتے تھے کہ خالص اشیاء مل جاتی ہیں۔ ۲ سال قبل حافظ صاحب پرانے کاشدید محلہ ہوا جس سے آپ کا بایاں حصہ مفلوج ہو کر رہ گیا۔ چنان پھرنا بالکل بند ختم ہو گیا۔ اس کے باوجود طبیعت میں شگفتگی باقی تھی۔ اسی فانج کی حالت میں ایک دفعہ شرعی مسئلہ پوچھنا چاہا تو راقم کے والد محترم مولانا محمد نزیر صاحب کو بلوایا تو سب سے پہلے معذرت کی کہ علماء کے پاس جا کر مسئلہ پوچھنا چاہیے لیکن میں معذور ہوں۔ معذرت چاہتا ہوں کہ آپ کو بلا کر مسئلہ پوچھ رہا ہوں۔ اسی شدید علاالت کے باوجود آپ اپنے دو اخانہ مطب سراجیہ با قاعدہ تشریف لاتے اور عوام الناس کی خدمت کرتے رہے اور اسی حالت میں اپنے پیر و مرشد حضرت خواجہ خان محمد صاحب مظلہ کے ہاں کندیاں شریف بھی حاضری دی اور عمرہ کی سعادت حاصل کرنے کی اجازت چاہی۔ گزشتہ دو سالوں سے ویزہ لگنے کے باوجود عمرہ کے سفر میں کچھ نہ کچھ رکاوٹ پیدا ہو جاتی لیکن گزشتہ ماہ عمرہ کی درخواست منظور ہو گئی۔ بستی باگڑ سرگانہ میں کچھ عرصہ قبل حضرت خواجہ خان محمد صاحب مظلہ، حافظ محمد عبدالصاحب مرحوم کے بیٹے کی شادی کے سلسلہ میں تشریف لائے تو آپ وہاں بھی تشریف لے گئے۔ حضرت خواجہ